

ደምዳሚ አዋጅ

4ይሰሩዕ አኼባ ማእከላይ መሪሕነት ሰልፊ ናህዳ ኤርትራ፡

ማእከላይ መሪሕነት ሰልፊ ናህዳ ኤርትራ ካብ 12 መስከረም 2019 ከሳብ 17 መስከረም 2019 ፡ 4ይሰሩዕ አኼባ-ብኡ አሰላሰሉ።

ማእከላይ መሪሕነት ፡ 4ይሰሩዕ አኼባ-ብኡ ዘካየደሉ እዋን፡ ኣብ ህሉውን ዝተሓላለኹን ዓለማዊ፣ ዘባውን ከባብያውን ኩነታት ብምጅማር ፤ ነቲ ቅልጡፍ ምዕብልናታት ምንዋጽን ምሕቡጭባጭን ኩነታት ሓያልነት ፖለቲካ ሚዛን ምዕብላል ካብ ክልተ ሸነኻት ዓለምና ብሓፈሻ ዝነቅል ዘሎ ሙጺኑን ፡ ኣብ ዘባናን ከባቢናን ድማ ብፍላይ ንሃገርና ዝጸሉ ዘሎ ፡ ናይ ኩነታት ምዕብልናታት ብነዊሕ ዝጸነሐ ብታሪኽ፣ ናይ ፖለቲካ፣ ኢኮኖሚ፣ ጂኦግራፊ፣ ሃይማኖታዊ ኩነታት ከምኡውን ናይ ዓለምለኸውን ከባቢያዊን ውሽጣዊን ሓይልታት ጽልዎታት ውጺኢት ፣ግበታዊ ስርዓት ኢስያስ ንህላውነቱ ንምርግጋጽ ዘንጸበራቑ ንሃገርና ኤርትራ ኣብ ሓዲጋ ለኡላውነት የእትዋ ምህላውን፡ንድሕነቱ ድማ ብክልተኣዊ ርክብ ዝጸሎን ዝደክምን ስለዝኾነ ብዝተፈላለየ ኩርናዓት ክረኣ ከምዘለዎ ኣሚቱ ። እቲ ቅርጺታት እውን ዝተሓላለኹ ብምኻኑ ናይ ኩነታት ዘይብሩህነት ዝዓብሎ ምስልታት ዘሓዘ ምስ ግዜ ዝንጸርን ዝበርህን ፡ ብቐንዱ ኣብቶም ጸለውቲ ሓይልታት ኣተኩርካ ምምርማር ከም ዘድልዮ ገምጊሙ ።

ቀጺሉ ማእከላይ መሪሕነት ሰልፊ ናህዳ ኤርትራ ኣብ ክሊ ሃገራዊ ኩነታትና ድማ፡ ኣብ ማእከል ኣስመራ ንመግዛእታዊ ቀይድታት ግበታዊ ስርዓት ህግደፍ ብትሪ ዝተቐወሙ ህዝቢ፡ ብፍላይ መንእሰያትን ትሕቲ ዕድመ ህጻናትን ብቐጻሊ ድምጻም ዓው ኣቢሎም ተቐውሞ የስምዑ ምህላዎምን፡ ኩነታት እቲ ግበታዊ ስርዓት ኣብ ዝዳህሰሰሉ ድማ ግበታዊ ስርዓት ጥቕሚ ሃገር ዘይኮነስ ናይ መንገዲ ሰላምን ርግኣትን ብምዝራግ ምስ ህዝቡ ዘይላዘብን ጥቕሚ ህዝብን ሃገርን ዘይሕሉን እንኮ ሰባዊ ስርዓት ሙጺኑን ብምስማር ኣብ ውሽጢ ሓንቲ እንዳማቱ ሃገር ኣትዮ ፡ ምስ ፍርቁ ሰላም ምስ ፍርቁ ዑሉል ጂናት ዝእውጅ ፡ ንጎረባብቲ ሃገራት ብህውኩቶም እምበር ብሰላምም ክነብር ዘይክእል ስርዓት ነብሱ እውን ክይተረፈ ኣብ ሰላም ክነብር ዘይክእል ምጺኑ ብተግባር ድሕሪ እዚ ኩነተ ኣቐዲምና እውን ኣመትናዮ ብተግባር ዝስነ ዘሎ ዘይቅርዑይ ሰላም ምስ ሃገር ኢትዮጵያ ከም ዘረጋገጽን ዓቕሊ ጽብታዊ ተግባራት ምዕልባጥን ንኹሉ ተግባራቱ ንህዝብታት ኤርትራ ብዝባኣሰ ዘሳቐደ ዘሎ፡ ንለውጢ ቅሩብነት ዘይብሉን ካብቲ ዝነበረ ብዝባኣሰ ንህዝቢ ኣብ ምግዛእን ዝርከብ ስርዓት ሙጺኑ ገምጊሙ።

ንኹነታት ህዝብታት ኤርትራ እንተኾነ እውን ብፍላይ ድሕሪ እቲ ሕጻናት ከባሃል ዝካኣል ምስ ሰላም ምስ ጎረቤት ሃገር ኢትዮጵያ ፡ፖለቲካውን ፡ኢኮኖሚያውያን ሃገር ናብ ዝባኣሰ ዓዘቕቲ ከምዘእተዎን ፡ ኣብ ማእከራዊ መዳይ እዚ ግበታዊ ስርዓቱ ነቲ ዝጸንሐ ተግባራቱ ዘገልግል ኣዕናዊ ፡ንኹብሪ ህዝብታት ወሎዶታት ዘቁናጽብን ባህሊ ዘይጸንሐ ዘይነበረን ብጸቢብነት ናይ ኣውራጃን ፡ወረዳን ሃይማኖትን፡ዓሌትን ብምዝራእ ክፈላልይን ክሕሰርን ከናኣእስን ብጥቡቕ ይሰርሓሉ ምህላውን ፡እዚ ብቐጥታ ይኹን ብተዘዋዋሪ ንክቡራት ንሃይማኖታትናን ባህርያዊ ማእከራዊ ቦታኦምን ብምትንኻፍን ብምፍራስን ብምርኻስን ኢድ ኣእታውነቱ ይቐጽል ምህላውን እቲ ውዕል ሰላም ምስ ሃገር ኢትዮጵያ መቐጸልታ ናይቲ ዘይ ሕጋዊ ንግዲ (ኮንትሮ ባንድ) ምስ ሃገር ኢትዮጵያ ብምጅማር ኣብ ሃገርና ገለ ናይ ዋጋታት ምርግጋእን ቀረብ ናይ ምርካብን ንቁሩብ ማዕልታት ፈጢሩ እኳ እንተዝጸንሐ ድልዮቱ እምባር ድልዮት ህዝቢ ኤርትራ ዋጋ ዘይህብ ስርዓት ግን ዳግማይ ነቲ ዶባት ብምዕጻው ነቲ ኩነት ካብቲ ዝነበሮ ናብ ዝባኣሰ ኣሰጋሪ ምህላውን፡ብሓፈሻ ግበታዊ ስርዓት ንህዝቢ ኤርትራ ኣብ ጸቢብ ዓንኬል ናይ ማእሰርቲ

አኢቲይዎ ከምዘሎን ፡ እቲ ዘካየዶ መስርሕ ሰላም ንጥቕሚ ህዝቢ ኤርትራ ዘይኮነስ ንዝኣተዎ ማሕበፍ ገመድ ንሙፍኻስን ዕድመ ግብቱኡ ንምንዋሕን ዝኣተዎ ሙኳኑ ንማንም ምንጋር ዘድልዮ ኣይኮነን ፡ ሰለምንታይ ኣብ ናይ መወዳእታት ሰዓታት ቅድሚ እዚ ኩነት ምስ ሃገረ ሱዳን ኣብ ዝነበሮ ዕንደራ ፖለቲካ ምዕታቱን ነቲ ግበታዊ ስርዓት እታ ናይ መወዳእታ ተራፋ ዝነበረት በሪ ናይ ህልዉኑ ምንባራ ፡ ብጁቡቲ ይኹን ኢትዮጵያ ክመጽእ ዝኸእል ኩሉ ዕጹው ምንባሩን ጥራይዮ ተቐምሉ ብዝብል ገምጊሙ፡

ንምንቅስቓስ ደምበታት ፍትሒ ዝምልከትውን ኣብ ባይታ ኣብ ዝተረጋገጸሉ ብሓደ ወገን፡ ተስፋ ናይ ዓወታት ምንጽብራቕ ናይ ደምበ ሓይልታት ፍትሒ ባና ዘርእየሉን፡ ከም ቀንዲ ድማ ኣብ ከተማታትን ገጠራትን ሃገርና ኤርትራ ተቐውሞ ጸረ ግበታዊ ስርዓት ካብቲ ዝነበረ ብዝተዓጸጸፈን ብድፍረትን ኣብ ዝዘየደሉን ፡ማእከላይ መሪሕነት ንደምበታት ተቐውሞ ድሕሪ እዚ ዝተሰጋጋሪ መድረኽን ሱሉጥ ምቕይያራትን ከም ሰልፊ ክንዕዘበ እክለና ዝዓበየ ጽላል ሃገራዊ ባይቶ ንሓባራዊ ስራሕ ዘበግስ መደባት ሒዙ ምብጋሱን ምስቲ ምቕይያር ዘባውን ዓለማውን ሓይልታት ዝገብርዎ ምትእትታው ኣብ ሃገርናን ዘባናን ብሓፈሻ፡ ንኣተሃላልዎ ደምበታት ተቐውሞ ኤርትራ ብኣሉታ ዝጸሉ ብደሆታት ሲዒሩ ነዚ ፈታኒ መድረኽ'ዚ ብውሕልሉ ኣገባብ ውደባን ቃልስን ናብ ዝሕሸ ባይታ ናይ ቃልሲ ዝሰጋገርሉ ዕድላት ክበጽሕ ምርብራብ ይገብር ርምህላዉ ገምጊሙ ። ንህዝባዊ ምልዕዓላት ናይ ውሽጢ ሃገርን ናይ ደገን ብዝምልከት እዚ ህዝባዊ ማዕበል ናይ ይኣክል ክቕጽል ከምዘለዎ ይኣምንን ፡ መስርሕ ጉዕዞ "ይኣክል" ብቐንዱ ዋኒን ቃልስና ህዝብና ምንቅቓሕ፡ ምትብባዕ፡ ምኻኑ ምርዳእ ።እዚ ህዝባዊ ማዕበል ይኣክል ፡ ንህዝብና ኣብ ውሽጢ ኤርትራ ዘሎ ኮነ ንደለይቲ ፍትሒ ሰልፍታትና፡ውድባትና፡ ማሕበራትናን ውልቀ ሰባትን፡ ብደቂ ተባዕትዮ ብደቂ ኣንስትዮ፡ ብመንእሰያት ብሽማግሌታት፡ መራሕቲ ሃይማኖታት፡ ብውሽጥን ብደገ ሓቢሩ ብሓንቲ ቃል ኣብ ሞቕምያታት ሃገርን ሃገራውነትን ተማእኪሉ ክኸይድ ሰልፊ እጃሙ ክገብር ሙኻኑ ብምስማር፡ ።እቲ ኣብ ንውሽጣዊ ኩነታት ሰልፊ ኣመልክቱ ድማ ንኹሉ እቲ ከይድታት ዝጸንሐ ብምፍታሽ ፡ስርሓቱን ብዕምቆት ብምርኣይ ነቲ ዝጸንሐ ዝሰላሰሎም ናይ ዝሓለፉ መደባት ኣፈጻጽማ ገምጊሙ ኣብ መዳይ ኣፈጻጽማ ዝተራእዩ ሓያላትን ድኹማትን ጎድንታት ፈቲሹ፤ ኣወንታዊ ሸነኻት ዓቂቡ ንምምዕባሎም፡ዝተራእዩ ሕጽረታት ኣለልዩ ንምእራሞም ዝብል ገምጋማት ድሕሪ ምግባር ፡ንዝቕጽል ዓመትን ዝጋባእ ራባዓይ ጉባኤ ሰልፊ ናህዳ ኤርትራ እተእቱ ሽማግሌ ናይ ኣሰናዳኢት ብዲሞክራሲያዊ ኣገባብ ድሕሪ ምምራጽ ፡ ነቲ ዝጸንሐ ስክሪታሪያ ማእከላይ መሪሕነትን ኣቦ ወንበር ሰልፍን ኣብቲ ዘካየድዎ ቃልሲ ሞጎስን ምስጋናን ድሕሪ ምሃብ ፡ እዚ ዝስዕብ ወሳኔታትን ለበዋታትን ድማ ኣቕሪቡ ፡

- 1) ስርዓት ህግደፍ- ደመኛ ጸላኢ ህዝቢ ኤርትራ ምኳኑ፡ ንሃገርና ካብኡ ዝኸፍኡ ጸላኢ ከም ይብላን ብምግንዘብ፡ ብኹሉ መዲያዊ ስሙር ዓቕሚ ህዝብና ንምውጋዱ ኣብ ዝግበር ቃልሲ ሰልፊ መሪሕ ታራኡ ክጸወት ወሲኑ። በዚ ተረኽቡ ዘሎ ምስምማዕ ሰላም ናይ ኢትዮ ኤርትራ ህዝብና ከይተደናገረ ፡ እቲ ህዝቢ ኣብ ሀገሩ መሰል ዘውሕስ ቅዋም ፍትሕን ማዕርነት ዲሞክራሲን ክሳብ ዝረከብን ክሳብ እዚ ስርዓት እዚ ካብ ኮረሻ ስልጣን ተኣልዩ ህዝባውን ፍትሓዊ ዘሎ መንግስቲ ዝትከል ቃልሲ ክቕጽልን ከጓሃህርን ከምዘለዎ ወሲኑ ።
- 2) ግበታዊ ስርዓት ህግደፍ በዚ ሒዘዎ ዘሎ ጸረ ህዝቢ መንገድ ንህዝብን ሃገርን ኤርትራ ከጽንትን ከጥፍእን ዝመደበ ብምኻኑ ተረዲእና ፡ ኩሉ ዓቕምታት ደለይቲ ፍትሒ ብሓደ ቅልጽም ኣስሚርና ዓቕምታቱ ኣሞሃሂደን ንድሕነትን ቀጻልነትን ህዝብን ሃገርን ከነውሕስ ፡
- 3) ኣብ ሞንጎ ኤርትራን ኢትዮጵያን ካብ ወታደራዊ ተጻብኦ ሰላም ሙኻኑ ፡ ህዝቢ ምስ ህዝቢ ሰናይ ጉርብትናን ብሰላም ክነበርን ከምቲ ኣብ መግለጽን መርገጽን ሰልፊ ዝገለጽናዮ ሕጂውን ባህግናን ቃልስናን ንሰላም ሙኻኑ ነስምረሉ ። እዚ መስርሕ ሰላም ዝተጸወዐ ግን ንዘበታዊ ጉዳያትና ዘይስተብሃለን ፡እሱራት ኣብ ምፍታሕ ፡ ሃገራዊ ኣገልግሎት ኣብ ምድራት ግዜ ፡ ሰደተኛታት ምምላስ ፡ ብዘይ ቅድመ ኩነት ምንቅስቓስ፡ ሰደተኛታት ምምላስ ወዘተ ዘየካተተ ምኻኑ፡ በዚ ተገይሩ ዝተባህሉ ሰላም ህዝብና ብፍላይ ህዝቢ ኤርትራ ኣብ ዝሓ ጉዳዩ እንታይ ስለምንታይን ዘይብለሉ ዘይሕበሮን ዘይፈልጦን ምስ ባዕዳውያን ዝግበሩ ውዕላት ተዓዛባይ ጥራይ ሙኻኑን። ብሓደ ሸነኽ ምስ ቅዋምን ሕግን

ዘይብሉ ስርዓት ንህዝቢ ዘይውክልን ብህዝቢ ዘይተመርጸን ስርዓት ንሕጊ ዘይንታዩ ተደጋጋሚ ውዕላት ዝጠለመ ስርዓት ምስ ቅዋም ሕግን ዘለዎ ሃገር ውዕል ተኣስረሉ ምህላውካ ሓቀኛ ሙሉእን ውሑሱን ሰላም ክንብሎ ኣይንኸእልን ፡ ኣብ ሞንጎቲ ክልተ ሃገራት ዝግበር ዘሎ ውዕል ደረት ዘለዎ (ካብ ናይ ዶብ) ዘይሰገረ ኸኸውን ዘይሙኻኑ ። ምስተንኻሲ ባህሪ ዝተሰከመ ግበታዊ ስርዓት ናይ ኣጽዋር እገዳ ምልዓል ደሚርካ ፡ በዚ ኣብ ከባቢና ዝረኤ ዘሎ ናይ ሓይልታት ምትዕራርይ ብፍላይ ኣብ ገማግም ባሕሪ ኤርትራ ዝኸይድ ዘሎ ኩነት እዚ ሰላምዚ ይዋሓስ እዩ እውን ኣይንብልን ፡ ከም ህዝቢ ኤርትራ ድማ ኣብዚ መስርሕዚ ስግኣትና ይዛይድ ።

- 4) ኩሉ ኣካል ሃገራዊ ባይቶን ደገፍቱን ንዕላማ ሃገራዊ ባይቶ ንምዕዋትን ብኹሉ ዓቕምና ክንስርሕ ንምሕጽን።
- 5) ኣብ መላእ ዓለም ዝርከቡ ደለይቲ ፍትሒ ደምበ ተቃውሞ ነዚ ንህዝቢ ኤርትራ ሓድነቱ ንምብታን ዝካየድ ዘሎ ኣብ ዝተፈላለዩ መድያታት ኣብ ታሪኽ ህዝቢ ኤርትራ ኣብ ኣርባታትን/ሓምሳታትን ብሓይል ቃልሲ ህዝቢ ኤርትራ ካባ ስዕረት ተጎልቢቡ ዘኸተመ ስነ ሓሳብ ሕልሚ ናይ ኣንድነትን (ኣጋዝያን) ሕብሩ ቀይሩ ይቀላቀል ዘሎ ሎሚ እውን ብሓይል ንቕሓት ህዝብና ዳግማይ እታ ካባ ክነቕብሎም መታን ቃልስና ክነዛይድ ።
- 6) ንጎረቤት ሃገር ሱዳን እውን ካብቲ ዝነበረ ዲክታቶሪያዊ ስርዓት ምልቓቕን ፡ ክኒዩኡ እውን ነቲ ውሕስነት ዘይነበሮ ወታደራዊ ሓይሊ ብሓይል ህዝባዊ ናዕቢ ካብ ስልጣን ብምእላይ ህዝባዊ መሰጋገሪ መንግስቲ ምግባርም ነቲ ሓድሽ ህዝባዊ መንግስትን ንመላእ ህዝቢ ሱዳንን ዮሃና ንብል።
- 7) ሰልፊ ኣብዚ ሓድሽን ተለዋዋጥን ፖለቲካዊ መድረኽ ኣብ ዝነቐለሉ ፡ ንራብዓይ ጉባኤ እተዳሉ ኣሰናዲኢት ሽማግሌን ፡ ሰክሪታሪያ ማእከላይ መሪሕነትን ፡ ኣብወንበር ሰልፍን ክቕጽል ብምውሳኔን ፡ ኣብዚ ሓድሽ መድረኽ እውን ብተዓጻጻፍነት ናይ ኩለ መዳይ ቃልሱ ከሳልስን ዕዮ ዝተኡ ክዓዩ ማእከላይ መሪሕነት ሰልፊ ናህዳ ኤርትራ ለበዉኡ ኣሕሊፉ ።
- 8) ናብ መላእ ዓለም ዝርከቡ መሰረታትን ሰልፍና፣ ውድባት ማሕበራት ፡ ውልቀ-ሰባት ነዚ ቃልስና ዕውት ክኸውን ዝሃብኩምናን ገና እውን እትህቡና ዘለኹም ደገፍ ነምግስ።

ኣብ መደምደምታ ንኩሉ ህዝቢ ኤርትራ ኣብ ውሽጥን ወጻእን ዝርከቡ ፖለቲካዊ ሓይልታት፡ደለይቲ ፍትሒ ስቪካዊ ማሕበራትን ብሓፈሻ ፡ ብፍላይ ካእ መሪሕነትን ኣባላትን ተደናገጽትን ሰልፍና ነዚ ሓድሽ መድረኽዚ ንምግባም ኩሉ ዓቕምታትና ኣንጻር ስርዓት ህግደፍ ክቕንዕን ህዝብን ሃገርን ካብ ብርሰትን ምብትታንን ንምድሓንን ዓቕምታትና ኣስጢምና ብጽንዓትን ተወፋይነትን ከምቲ ልሙድ ሓድነት ጠሚርና ክንቃለስ፡ ማእከላይ መሪሕነት በዚ ኣጋጣሚዚ ጸዋዒቱ የቕርብ።

ማእከላይ መሪሕነት ሰልፊ ናህዳ ኤርትራ
18 መስከረም 2019